

ಕರ್ನಾಟಕ ರಾಜ್ಯ ವಕ್ಫ್ (ಎಕ್ಸ್‌ಟೆನ್‌ಷನ್ ಆಫ್ ಲಿಮಿಟೇಷನ್) (ತಿದ್ದುಪಡಿ) ವಿಧೇಯಕ, 1983.

ಶ್ರೀ ಎ. ಲಕ್ಷ್ಮೀಸಾಗರ್.—(ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಯವರು), ಅಧ್ಯಕ್ಷರೇ, ಮಾನ್ಯ ಕಾರ್ಮಿಕ ಮತ್ತು ವಕ್ಫ್ ಮಂತ್ರಿಗಳ ಪರವಾಗಿ ಈ ಕೆಳಕಂಡ ವಿಧೇಯಕ ವನ್ನು ಸಭೆಯ ಮುಂದೆ ಮಂಡಿಸಲು ಅನುಮತಿ ಕೋರುತ್ತೇನೆ.

ಕರ್ನಾಟಕ ರಾಜ್ಯ ವಕ್ಫ್ (ಎಕ್ಸ್‌ಟೆನ್‌ಷನ್ ಆಫ್ ಲಿಮಿಟೇಷನ್) (ತಿದ್ದುಪಡಿ) ವಿಧೇಯಕ, ೧೯೮೩ನ್ನು ಮಂಡಿಸಲು ಅನುಮತಿ ಕೋರುತ್ತೇನೆ.

ಉಪಾಧ್ಯಕ್ಷರು.—ಪ್ರಸ್ತಾವವು ಹೀಗಿದೆ.

ಕರ್ನಾಟಕ ರಾಜ್ಯ ವಕ್ಫ್ (ಎಕ್ಸ್‌ಟೆನ್‌ಷನ್ ಆಫ್ ಲಿಮಿಟೇಷನ್) (ತಿದ್ದುಪಡಿ) ವಿಧೇಯಕ, ೧೯೮೩, ಮಂಡಿಸಲು ಅನುಮತಿಯನ್ನು ನೀಡುವುದು.

ಪ್ರಸ್ತಾವವು ಅಂಗೀಕರಿಸಲ್ಪಟ್ಟಿತು ಮತ್ತು ಮಂಡಿಸಲು ಅನುಮತಿ ನೀಡಲಾಯಿತು

ಶ್ರೀ ಎ. ಲಕ್ಷ್ಮೀಸಾಗರ್.—ನಾನು ಕರ್ನಾಟಕ ರಾಜ್ಯ ವಕ್ಫ್ (ಎಕ್ಸ್‌ಟೆನ್‌ಷನ್ ಆಫ್ ಲಿಮಿಟೇಷನ್) (ತಿದ್ದುಪಡಿ) ವಿಧೇಯಕ ೧೯೮೩ಅನ್ನು ಮಂಡಿಸುತ್ತೇನೆ.

ಉಪಾಧ್ಯಕ್ಷರು.—ವಿಧೇಯಕವನ್ನು ಮಂಡಿಸಲಾಗಿದೆ.

ಪರ್ಯಾಲೋಚನಾ ಪ್ರಸ್ತಾವ

ಶ್ರೀ ಎ. ಲಕ್ಷ್ಮೀಸಾಗರ್.—“ಕರ್ನಾಟಕ ರಾಜ್ಯ ವಕ್ಫ್ (ಎಕ್ಸ್‌ಟೆನ್‌ಷನ್ ಆಫ್ ಲಿಮಿಟೇಷನ್) (ತಿದ್ದುಪಡಿ) ವಿಧೇಯಕ ೧೯೮೩ನ್ನು ಈ ಸಭೆ ಪರ್ಯಾಲೋಚಿಸಬೇಕಾಗಿ ಕೋರುತ್ತೇನೆ.”

ಪ್ರಸ್ತಾವವನ್ನೂ ಸೂಚಿಸಲಾಯಿತು

ಶ್ರೀ ಎಚ್. ಗಂಗಾಧರನ್.—ಮಾನ್ಯ ಅಧ್ಯಕ್ಷರೇ, ಇದುವರೆವಿಗೂ ಕೊಟ್ಟಂಥ ಕಾಲಾವಕಾಶಗಳನ್ನು ದುರುಪಯೋಗ ಮಾಡಿಕೊಂಡು ಅತ್ಯಮವಾಗಿ ಕಟ್ಟಡಗಳನ್ನು ಕಟ್ಟಿದವರು ನ್ಯಾಯಾಲಯಕ್ಕೆ ಹೋಗಿದ್ದಾರೆ. ಇದು ಸುಮಾರು ೨೫ ವರ್ಷಗಳ ಹಿಂದೆ ಬಂದಂಥ ಕಾನೂನು. ಇದನ್ನು ಎರಡು ವರ್ಷಕ್ಕೊಂದು ಸಾರಿ ತಿದ್ದುಪಡಿ ಮಾಡುತ್ತಲೇ ಇದ್ದೇವೆ. ಮತ್ತು ಈಗ ೧೯೮೫ ನೇ ಇಸ್ವಿಯವರೆಗೆ ವಿಸ್ತರಿಸಲು ಕೇಳುತ್ತಿದ್ದೀರಿ. ಹೀಗೆ ಪ್ರತಿ ಎರಡು ವರ್ಷಕ್ಕೊಂದು ಸಾರಿ ವಿಸ್ತರಣೆ ಮಾಡತಾವು ಹೋದರೆ ಈ ಶಾಸನ ಸಭೆಯಲ್ಲಿ ಶಾಸನ ಮಾಡುವುದರ ಬಗ್ಗೆ ಜನತೆಗೆ ಗೌರವವಿರುವುದಿಲ್ಲ. ಆದುದರಿಂದ ಯಾವುದಕ್ಕೂ ಒಂದು ಕಾಲ ಮಿತಿ ಇರಬೇಕು, ಇನ್ನೂ ಮುಂದಾದರೂ ತಾವು ಒಂದು ನಿರ್ದಿಷ್ಟ ಕಾಲ ಮಿತಿಯನ್ನು ಹಾಕಿ ವ್ಯವಸ್ಥೆ ಮಾಡಬೇಕೆಂದು ಹೇಳುತ್ತೇನೆ. ನಿಮ್ಮ ಉದ್ದೇಶ ಏನೆ? ಇದರೂ ಕೂಡ ಇನ್ನು ಸರ್ವೆ ನಡೆಯುತ್ತಿದೆಂದು ಹೇಳುತ್ತಿದ್ದೀರಿ. ಈ ದೇಶದಲ್ಲಿರತಕ್ಕ ಬಹುಶಃ ಈ ವಕ್ಫ್ ಸಂಸ್ಥೆಗಳಿಗೆ ಸೇರಿದಂಥ ಜಮೀನುಗಳು ಅತ್ಯಲ್ಪವಾಗಿದೆ. ಆದುದರಿಂದ ಈ ದೇಶದಲ್ಲಿರತಕ್ಕ ಈ ಸಂಸ್ಥೆಗಳ ಜಮೀನುಗಳನ್ನೆಲ್ಲಾ ಸರ್ವೆ ಮಾಡಿ ಇತ್ಯರ್ಥ ಪಡಿಸದೇ ಈ ರೀತಿಯಾಗಿ ದೀರ್ಘಕಾಲವನ್ನು ಕೊಡುತ್ತಾ ಹೋಗುವುದು ಒಳ್ಳೆಯದಲ್ಲವೆಂದು ತಿಳಿಸಿ ಇದಕ್ಕೆ ಒಂದು ಅವಧಿಯನ್ನು ನಿಗದಿ ಪಡಿಸಬೇಕೆಂದು ಹೇಳಿ ಇವನ್ನು ಸ್ವಾಗತ ಮಾಡುತ್ತೇನೆ.

ಶ್ರೀ ವೈ. ರಾಮಕೃಷ್ಣ.—(ಆನೇಕಲ್) ಮಾನ್ಯ ಅಧ್ಯಕ್ಷರೇ, ಅನೇಕ ಸಾರಿ ಇದಕ್ಕೆ ಬೇವದಾನ ಮಾಡಿದ್ದೇವೆ. ಪದೇ ಪದೇ ಬೇವದಾನ ಮಾಡುತ್ತಿದ್ದೇವೆ, ಈ ರೀತಿ ಮಾಡುತ್ತಿರುವುದು ಸರಿಯೋ ಅಲ್ಲವೋ ಎನ್ನುವ ಶಂಕೆ ಬರುತ್ತಿದೆ. ನೀವು ಈಗ ಈ ಕಾನೂನು ತರತಕ್ಕಂಥ ಉದ್ದೇಶ ವರ್ಕ್ ಬೋರ್ಡ್‌ಗೆ ಸೇರಿದಂಥ ಪ್ರಾಂಶುಪಾಲರು ಬೇರೆ ಬೇರೆಯವರ ವಶದಲ್ಲಿದ್ದರೆ ಅಂಥವುಗಳನ್ನು ಈ ಬೋರ್ಡ್‌ನವರೇ ವಶಪಡಿಸಿಕೊಳ್ಳುವುದಕ್ಕೆ ಅನುಕೂಲವಾಗಬೇಕು ಎನ್ನುವ ಉದ್ದೇಶದಿಂದ ತಂದಿದ್ದೀರಿ. ಆದರೆ ಈ ರೀತಿಯಾಗಿ ಪದೇ ಪದೇ ಬೇವದಾನ ಕೊಟ್ಟು ಕೊಂಡು ಕಾಲಾವಧಿಯನ್ನು ವಿಸ್ತರಣೆ ಮಾಡಿ

ಕೊಂಡು ಹೋಗುವುದಕ್ಕೆ ಬದಲು ೨ ವರ್ಷ ೫ ವರ್ಷಗಳ ಕಾಲಕ್ಕೆ ಒಟ್ಟಿಗೆ ಪರವಾನಿಗೆ ಬೇಕೆಂದು ತೆಗೆದುಕೊಂಡು ಬಂದು ಆ ಸಮಯದಲ್ಲಿ ವಕ್ಫ್ ಬೋರ್ಡ್‌ಗೆ ಸೇರ ಬೇಕಾಗಿರತಕ್ಕಂಥ ಆಸ್ತಿ ಪಾಸ್ತಿಗಳನ್ನು ಸೇರಿಸಿಕೊಳ್ಳುವುದಕ್ಕೆ ವ್ಯವಸ್ಥೆ ಮಾಡಬಹುದಾಗಿತ್ತು. ಆದುದರಿಂದ ಈಗಲಾದರೂ ತಿದ್ದುಪಡಿ ತೆಂದಂ ಇದರ ಬಗ್ಗೆ ಪರ್ಯಾಲೋಚನೆ ಮಾಡಿ ಎಂದು ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರೇನು ಒಳ್ಳೆಯ ಸಲಹೆಗಳನ್ನು ಕೊಟ್ಟಿದ್ದಾರೆ ಅದನ್ನು ಗಮನದಲ್ಲಿಟ್ಟು ಕೊಳ್ಳುತ್ತೇವೆ. ಅದೇ ರೀತಿಯಾಗಿ ಮಾಡಬೇಕೆಂದು ನಾವು ಸಹ ಆಸಪಟ್ಟಿದ್ದು ಅದರ ಮನುಷ್ಯನ ಕಾರ್ಯ ಚಟುವಟಿಕೆಗಳಲ್ಲಿ ಕಾನೂನು ರೀತ್ಯಾ ನಡೆದುಕೊಳ್ಳಬೇಕೆಂದು ಇದ್ದರೂ ಕೂಡ ಒಂದಲ್ಲ ಒಂದು ರೀತಿಯಾಗಿ ಕಾನೂನು ಮೀರಿ ಹೋಗತಕ್ಕ ಸನ್ನಿವೇಶಗಳಿರುತ್ತವೆ. ಇದು ಮಾನ್ಯ ಸದಸ್ಯರಾದ ಶ್ರೀ ರಾಮಕೃಷ್ಣರವರು ವಕೀಲರು ಆವರಿಗೂ ಗೊತ್ತಿದೆ. ಆದರೂ ಕೂಡ ಮಾನ್ಯ ಸದಸ್ಯರುಗಳು ಕೊಟ್ಟಿರತಕ್ಕಂಥ ಸಲಹೆಗಳನ್ನು ಗಮನದಲ್ಲಿಟ್ಟುಕೊಳ್ಳಲಾಗುವುದು. ಈಗ ವಕ್ಫ್ ಸಂಸ್ಥೆಗಳಿಗೆ ಸೇರಿದಂಥ ಆಸ್ತಿಗಳು ಪರಭಾರೆ ಆಗದ ರೀತಿಯಲ್ಲಿ ರಕ್ಷಣೆ ಕೋರಿ ಕೋರ್ಟಿಗೆ ಹೋಗಿ ಅವುಗಳನ್ನು ವಶಪಡಿಸಿಕೊಳ್ಳುವುದಕ್ಕೆ ಕಾಲ ಮಿತಿಯನ್ನು ವಿಸ್ತರಣೆ ಮಾಡಬೇಕಾಗಿರುವುದರಿಂದ ದಯವಿಟ್ಟು ಇದಕ್ಕೆ ಮಾನ್ಯ ಸದಸ್ಯರು ಒಪ್ಪಿಗೆ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಉಪಾಧ್ಯಕ್ಷರು.—ಪರ್ಯಾಲೋಚನಾ ಪ್ರಸ್ತಾವವನ್ನು ಈಗ ಸಭೆಯ ಮತಕ್ಕೆ ಹಾಕುತ್ತೇನೆ,

ಪ್ರಸ್ತಾವ ಏನೆಂದರೆ “The Public Wakfs (Extension of Limitation) (Karnataka Amendment) Bill 1983 ನ್ನು ಪರ್ಯಾಲೋಚಿಸುವುದು.

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು.

ಖಂಡಗಳ ಪರ್ಯಾಲೋಚನೆ

ಖಂಡ - ೨

ಉಪಾಧ್ಯಕ್ಷರು.—ಪ್ರಸ್ತಾವನೆ ಹೀಗಿದೆ.—

“ಖಂಡ ೨, ಈ ವಿಧೇಯಕದ ಭಾಗವಾಗಿರುತ್ತದೆ

(ಪ್ರಸ್ತಾವನೆ ಅಂಗೀಕಾರವಾಯಿತು)

(ಖಂಡ ೨ನ್ನು ಈ ವಿಧೇಯಕದಲ್ಲಿ ಸೇರಿಸಲಾಯಿತು)

ಖಂಡ ೧ ಇತ್ಯಾದಿ

ಉಪಾಧ್ಯಕ್ಷರು.—ಪ್ರಸ್ತಾವನೆ ಹೀಗಿದೆ.— ‘ಮೊದಲನೆಯ ಖಂಡ, ದೀರ್ಘಶೀರ್ಷಿಕೆ ಮತ್ತು ಪೀಠಿಕಾ ವಿಭಾಗ ಇವುಗಳನ್ನು ಈ ವಿಧೇಯಕದಲ್ಲಿ ಸೇರಿಸಲಾಗಿದೆ’

ಪ್ರಸ್ತಾವನೆ ಅಂಗೀಕರಿಸಲಾಯಿತು

(ಮೊದಲನೆಯ ಖಂಡ, ದೀರ್ಘಶೀರ್ಷಿಕೆ ಮತ್ತು ಪೀಠಿಕಾ ವಿಭಾಗವನ್ನು ಈ ವಿಧೇಯಕದಲ್ಲಿ ಸೇರಿಸಲಾಯಿತು)

SRI A. LAKSHMISAGAR.—Sir, I beg to move “That the Public Wakfs (Extension of Limitation) (Karnataka Amendment) Bill 1983 be passed’

ಉಪಾಧ್ಯಕ್ಷರು.—ಪ್ರಸ್ತಾವನೆ ಏನೆಂದರೆ,

“The Public Wakfs (Extension of Limitation) (Karnataka Amendment) Bill 1983 ನ್ನು ಅನುಮೋದಿಸುವುದು.

ಪ್ರಸ್ತಾವನೆ ಅಂಗೀಕರಿಸಲ್ಪಟ್ಟಿತು ಮತ್ತು ವಿಧೇಯಕಕ್ಕೆ ಅನುಮೋದನೆ ನೀಡಲಾಯಿತು.

ಕರ್ನಾಟಕ ರಾಜ್ಯ ಮಂತ್ರಿಗಳ ವೇತನ ಮತ್ತು ಭತ್ಯೆಗಳ (ತಿದ್ದುಪಡಿ) ಮಸೂದೆ, ೧೯೮೩.

ಪರ್ಯಾಲೋಚನಾ ಪ್ರಸ್ತಾವ.